



दिनांक 04.02.2016 को 05.00 बजे अप0 में श्री बालामुरुगण डी, समाहर्ता दरभंगा की अध्यक्षता में आयोजित आन्तरिक संसाधन की समीक्षात्मक बैठक की कार्यवाही :-

उपस्थिति :-

पंजी के अनुसार

➤ वाणिज्यकर विभाग

वाणिज्यकर विभाग द्वारा कुल मासिक लक्ष्य 1577.03 लाख के विरुद्ध 1337.08 लाख की वसूली की गयी है, जो 84.78 प्रतिशत है। अद्यतन माह तक की वसूली का प्रतिशत भी 84.06 प्रतिशत है, जो संतोषजनक नहीं है। जिला खनन पदाधिकारी को निदेशित किया गया कि निबंधित ईट भट्टे की सूची तत्काल वाणिज्यकर विभाग को सौंप देंगे ताकि उनसे कर की वसूली की जा सके। जिलाधिकारी द्वारा निदेशित किया गया कि हर हाल में लक्ष्य के विरुद्ध शत प्रतिशत वसूली सुनिश्चित किया जाय। अगली बैठक से पूर्व वर्ष के समीक्षात्मक माह तक का उपलब्धि दर्शाने का निदेश दिया गया क्योंकि मात्र समीक्षात्मक माह का पूर्व उपलब्धि का कोई सार्थक अर्थ नहीं रह जाता है।

➤ उत्पाद विभाग

अधीक्षक उत्पाद द्वारा मासिक लक्ष्य 1272.00 लाख रुपये के विरुद्ध कुल 1559.62 लाख की वसूली की गयी है, जो 122.61 प्रतिशत है। नशामुक्ति के संबंध में भी प्राप्त निदेश के आलोक में कार्रवाई करने का निदेश दिया गया साथ ही लक्ष्य के अनुरूप शत प्रतिशत वसूली सुनिश्चित करने का निदेश दिया गया। आगामी सरस्वती पूजा को ध्यान में रखते हुए अबैध शराब की विक्री पर कड़ी निगरानी एवं सघन छापामारी जारी रखने का निदेश दिया गया।

➤ निबंधन विभाग

जिला अवर निबंधक द्वारा गत माह में मासिक लक्ष्य 912.00 लाख के विरुद्ध 1048.46 लाख की वसूली की गयी है, जो 114.96 प्रतिशत है, परन्तु अद्यतन माह तक वसूली का प्रतिशत 80.24 प्रतिशत है। जिलाधिकारी द्वारा स्थिति में और सुधार लाने का निदेश दिया गया। जिला अवर निबंधक द्वारा बताया गया कि फरवरी, 2016 से नया एम0भी0आर0 के अनुसार निबंधन प्रारंभ हो गया है तथा तदनुसार वार्षिक लक्ष्य को पूरा कर लिया जायगा।

खेसरा पंजी का कार्य शीघ्र पूरा कराने का निदेश भी दिया गया।

➤ परिवहन विभाग

जिला परिवहन कार्यालय का मासिक लक्ष्य 356.00 लाख के विरुद्ध वसूली 267.00 लाख है, जो मात्र 75.00 प्रतिशत है। अद्यतन माह तक वसूली का प्रतिशत 87.53 प्रतिशत है। जिलाधिकारी द्वारा कम वसूली के लिए अप्रसन्नता प्रकट की गयी तथा प्रत्येक माह में लक्ष्य के अनुसार वसूली सुनिश्चित करने का निदेश दिया गया। अगली बैठक में मोटर यान निरीक्षक को भी समीक्षात्मक बैठक में भाग लेने का निदेश दिया गया। प्रखंड स्तर से जिलास्तर तक सघन वाहन चेकिंग अभियान पूर्व की भांति जारी रखने का निदेश दिया गया तथा बिना विधिवत् जांच परीक्षा पास किये किसी को भी चालक अनुज्ञापति नहीं निर्गत किया जाय, ऐसा जिला परिवहन पदाधिकारी को स्वयं सुनिश्चित करने हेतु निदेशित किया गया।

➤ खनन विभाग


जिला खनन पदाधिकारी द्वारा मासिक लक्ष्य 177.60 लाख के विरुद्ध मात्र 88.17 लाख की वसूली की गयी है, जो अत्यन्त ही खेदजनक है। जिला खनन पदाधिकारी द्वारा बताया गया कि गत माह योगदान किये हैं तथा हर हाल में लक्ष्य के अनुरूप वसूली सुनिश्चित कर लेंगे। उन्हें निबंधित ईट भट्टा की सूची वाणिज्यकर विभाग एवं अबैध ईट भट्टे की सूची जिला राजस्व शाखा को तत्काल उपलब्ध कराने का निदेश दिया गया।


➤ कृषि विभाग

जिला कृषि पदाधिकारी का अद्यतन माह तक की वसूली का प्रतिशत भी 55.53 प्रतिशत है। उन्हें लक्ष्य के अनुरूप शत प्रतिशत वसूली का निदेश दिया गया।

अन्त में जिलाधिकारी द्वारा सभी पदाधिकारियों को निदेशित किया गया कि अब वित्तीय वर्ष समाप्ति के मात्र दो महीने अवशेष बच गये हैं, इसलिए सभी पदाधिकारी शत प्रतिशत वार्षिक लक्ष्य की पूर्ति हेतु कारगर कार्रवाई करते हुए लक्ष्य पूरा करना सुनिश्चित करेंगे। विशेषकर वाणिज्यकर, निबंधन, परिवहन, खनन विभाग को इसपर ध्यान देना होगा।

अन्त में धन्यवाद ज्ञापन के साथ बैठक समाप्त हुई।


अपर समाहर्ता,
दरभंगा।


जिलाधिकारी,
दरभंगा।


ज्ञापांक २५५ /रा०, लहेरियासराय, दिनांक ०४ वीं फरवरी, 2016 ।


प्रतिलिपि सभी संबंधित पदाधिकारी/बैंक के समन्वयक को सूचनार्थ एवं अनुपालनार्थ प्रेषित।

✓ प्रतिलिपि जिलाधिकारी, दरभंगा को सूचनार्थ प्रेषित।

प्रतिलिपि आयुक्त, दरभंगा प्रमंडल, दरभंगा को सादर सूचनार्थ प्रेषित।

प्रतिलिपि प्रधान सचिव, राजस्व एवं भूमि सुधार विभाग, बिहार, पटना को सादर सूचनार्थ प्रेषित।


अपर समाहर्ता,
दरभंगा।


जिलाधिकारी,
दरभंगा।